



umhvørvisstovan

Sp/f OKKARA  
POSTBOX 26  
110 TÓRSHAVN  
FØROYAR

Argir hin 29. juni 2010  
Málsnr.: 10/00434-2  
Tykkara málsnr.:  
Málsviðgeri: Eyð Eidesgaard

# LOYVI

Við heimild í grein 3 í løgtingslóg nr. 73 frá 10. mai 1994 um ílæt til øl, mineralvatn og lidnar leskidrykkir, sum seinast broytt við løgtingslóg nr. 47 frá 15. mai 2007 veitir Umhvørvisstovan við hesum:

**Loyvi nummar  
EB014**

**Loyvið fevnir um:**

Loyvi at selja og flyta inn mineralvatn og lidnar leskidrykkir í einnýtisíløtum, sum tilskilað

Argir, hin 29. juni 2010

Jóhanna Olsen  
Deildarleiðari

Eyð Eidesgaard  
Umhvørvisviðgeri

## LOYVI AT SELJA OG FLYTA INN ØL, MINERALVATN OG LIDNAR LESKIDRYKKIR Í EINNÝTSLUÍLØTUM

### Loyvishavari

Vísandi til § 3 í lögtingslóg nr. 73 frá 10. maí 1994 um fløt til øl, mineralvatn og lidnar leskidrykkir, sum seinast broytt við lögtingslóg nr. 47 frá 15. maí 2007, umframt umsókn frá 10. juni 2010 hevur Umhvørvisstovan veitt loyvi til:

Navn, bústaður, telefon og faks hjá persóni virki, felagi ella stovni:

Sp/f Okkara  
FO-176 Velbastað  
Telefon +298 311030  
Fax +298 311031  
Fart. +298 211030

Møgulig beinleiðis telefon og teldupostur hjá ábyrgdarhavandi persóni:

Wilhelm Petersen fart. +298 281530  
Høgni Jensen fart. +298 211030  
Teldupostur [hj@okkara.com](mailto:hj@okkara.com)

### Úrdráttir og fløt

Loyvið er givið at selja og flyta inn teir úrdráttir í teimum íløtum, sum eru nevnd í talvuni niðanfyri:

| Góðkendir úrdráttir: |                  |                |               |                 |
|----------------------|------------------|----------------|---------------|-----------------|
| Navn á úrdrátti      | Slag av úrdrátti | Tilfar á ílati | Stødd á ílati | Merkt (mál)     |
| OKKARA Pilsnari      | Øl               | Metal          | 0,33 l        | Føroyskt, enskt |
| OKKARA Summar øl     | Øl               | Metal          | 0,33 l        | Føroyskt, enskt |
| OKKARA Gull          | Øl               | Metal          | 0,33 l        | Føroyskt, enskt |
| OKKARA Jólalø        | Øl               | Metal          | 0,33 l        | Føroyskt, enskt |
| OKKARA Klassik       | Øl               | Metal          | 0,33 l        | Føroyskt, enskt |
| OKKARA Ólavsøku øl   | Øl               | Metal          | 0,33 l        | Føroyskt, enskt |
| OKKARA Páskabryggj   | Øl               | Metal          | 0,33 l        | Føroyskt, enskt |
| OKKARA Eggspørt      | Øl               | Metal          | 0,33 l        | Føroyskt, enskt |
| OKKARA Eggspørt      | Øl               | Metal          | 0,5 l         | Føroyskt, enskt |
| OKKARA Cider         | Cider            | Metal          | 0,33 l        | Føroyskt, enskt |

### Treytir

- Loyvishavari skal halda ásetingarnar í lögtingslóg nr. nr. 73 frá 10. mai 1994 um ílöt til øl, mineralvatn og lidnar leskidrykkir, sum seinast broytt við lögtingslóg nr. 47 frá 15. mai 2007, og tær reglur sum verða gjørdar við heimild í hesi lóg.
- Loyvishavari skal framhaldandi skráseta nøgdina av innfluttum, seldum, móttikum og avhendaðum ílötum, og skulu hesar upplýsingar saman við yvirliti yvir inn- og útgoldið pant, latast loyvismyndugleikanum árliga, tó fyrstu ferð 3 mánaðir eftir at loyvið er givið.
- Loyvishavari skal tola møguligar broytingar í treytunum, um eftirlitsmyndugleikin, grundað á serliga tær upplýsingar, ið loyvishavarin hevur skyldu at lata loyvismyndugleikanum, metir tørv verða á hesum, fyri at pant- og returskipanin skal virka á nøktandi hátt.

### Kunning

- Avrit av hesum loyvi við atknýttum fylgiskjølum verður latið Tollmyndugleikunum.
- Yvirlit yvir loyvishavarar og úrdráttir verður lagt á heimasíðuna hjá loyvismyndugleikanum.
- Loyvið frítekur ikki loyvishavaran fyri at útvega møgulig onnur loyvi ella góðkenningar, ið kravdar eru sambært aðrari lóg.

### Kæruvegleiðing

Hendan avgerð kann sambært grein 24 í lögtingslóg nr. 132 frá 10. juni 1993 um fyrisitingarlóg kærast til landsstýrismannin við umhvørvismálum. Kæran skal sendast Umhvørvisstovuni, sum síðan sendir hana til landsstýrismannin við umhvørvismálum saman við neyðugum skjølum.

Kærufreistin er fyra vikur frá tí degi, loyvið almannakunngjørt. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

### Hjálagt:

#### Fylgiskjal 1

Lögtingslóg nr. 73 frá 10. mai 1994 um ílöt til øl, mineralvatn og lidnar leskidrykkir, sum seinast broytt við lögtingslóg nr. 47 frá 15. mai 2007.

#### Fylgiskjal 2

Kunngerð nr. 54 frá 31. mai 2007 um ílöt, úrdráttir og pant.

**Avrit:** Taks, Postrúm 2151, FO-165 Argir



## Fylgiskjal 1

### LØGTINGSLÓG NR. 73 FRÁ 10. MAI 1994 UM ÍLØT TIL ØL, MINERALVATN OG LIDNAR LESKIDRYKKIR, SUM SEINAST BROYTT VIÐ LØGTINGSLÓG NR. 47 FRÁ 15. MAI 2007

§ 1. Henda lóg fevnir um ílöt til øl, mineralvatn og aðrar lidnar leskidrykkir.

§ 2. <sup>1)</sup> Loyvt er at framleiða, flyta inn og selja tær í § 1 nevndu drykkjuvørur í endurfyllingarílötum, t.e. ílöt, sum eftir nýtslu, skulu endurfyllast, og í einnýtluílötum, t.e. ílöt, sum eftir nýtslu, skulu verða nýtt til annað endamál enn tað upprunaliga.

Stk. 2 <sup>2)</sup> <sup>1)</sup> Landsstýrismaðurin ásetir í kunngerð, hvørji ílöt og úrdráttir eru fevnd av § 1.

§ 3. <sup>2)</sup> <sup>1)</sup> Áðrenn loyvt er at selja og flyta inn tær í § 1 nevndu drykkjuvørur í einnýtluílötum, skal søkjast um loyvi frá landsstýrismanninum.

Stk. 2. Í umsóknini skal m.a. tilskilast:

- 1) hvat slag av úrdrátti og ílati tað snýr seg um,
- 2) hvat framleiðarin ella innflytari hevur gjørt fyri at tryggja sær, at hann fær tómu ílötini aftur, og
- 3) til hvønn ílötini verða avhendað, umframt vátan frá móttakara um, at hesi verða endurnýtt.

Stk. 3. <sup>1)</sup> Landsstýrismaðurin kann í loyvinum víkja frá treytini um endurnýtslu, um umsøkjari kann skjálprógva, at tað er ógjøriligt ella umhvørvisliga ikki ráðiligt at endurnýta viðkomandi ílöt.

Stk. 4. <sup>1)</sup> Í loyvinum frá landsstýrinum verður m.a. útgreinað, hvørjar skrásetingar framleiðari og innflytari skulu gera í sambandi við sølu og móttøku av ílötum, og í hvønn mun hesar skulu latast landsstýrismanninum.

Stk. 5. <sup>1)</sup> Innflytari skal váttast fyri tollmyndugleikum, at loyvi er fingið frá landsstýrismanninum, áðrenn tær í § 1 nevndu drykkjuvørur í einnýtluílötum kunnu útflyggjast.

Stk. 6. <sup>1)</sup> Landsstýrismaðurin hevur eftirlit við, at ásetingarnar í lógini og reglur, ásettar sambært lógini, verða hildnar.

Landsstýrismaðurin, ella tann myndugleiki, sum hann heimilar, kann frá innflytara, framleiðara ella seljara krevja allar upplýsingar og øll skjøl, ið neyðug eru í sambandi við útinnan av eftirlitinum.

Stk. 7. <sup>1)</sup> Um treytirnar í loyvinum ikki verða hildnar, kann loyvið verða tikið aftur, eins og bann kann verða sett framleiðara, innflytara ella seljara fyri sølu av teimum í § 1 nevndu drykkjuvørurum og ílötum.

Stk. 8. <sup>1)</sup> Fyri viðgerð og avgreiðslu av loyvum eftir stk. 1 verður gjald kravt. Loyvi verður skrivað, tá galdið er.

§ 4. <sup>1)</sup> Øll, sum framleiða, innflyta ella selja tær í § 1 nevndu drykkjuvørur og ílöt, skulu taka ímóti tómunum ílötum av tí slagi, ið tey selja.

Stk. 2. <sup>1)</sup> Øll, sum keypa tær í § 1 nevndu drykkjuvørur og ílöt, skulu lata tómu ílötini inn aftur til framleiðara, innflytara, heilsølu ella sölustað.

Stk. 3. <sup>1)</sup> Við sølu av teimum í § 1 nevndu ílötum skulu bæði framleiðari, innflytari og sölustað



krevja pant. Á sama hátt skulu framleiðari, innflytari og sölustað lata pant, tá nevndu ílöt verða móttikin.

*Stk. 4.* <sup>1)</sup>Landsstýrimaðurinn ásetir í kunngerð stöðdina á tí panti, ið skal verða kravt ella latið eftir stk. 3. Eisini kann verða ásett, at einki pant skal verða latið í sambandi við proviantering til toll- og avgjaldsfría nýtslu og sølu.

**§ 5.** <sup>1)</sup> Framleiðarar, innflytarar og seljarar av teimum í § 1 nevndu drykkjuvørum og ílötum kunnu samskipa og samstarva við annan part um umsitingina av panti, innsavning og avhendan av tómunum ílötum.

*Stk. 2.* <sup>1)</sup> Samskipan og samstarv eftir stk. 1 er treytað av loyvi frá landsstýrismanninum. Loyvið kann einans verða givið, um mett verður, at móguleikin at fáa tómu ílötini til høldar ikki versnar.

**§ 6.** Brot á hesa lóg verða sektað og hald verður lagt á ólógliga innfluttu ella seldu vøruna í nevndu ílötum. Reglurnar í § 18 og kap. 9 og 10 í løgtingslóg nr. 121 frá 23. desember 1991 um toll verða nýttar samsvarandi.

*Stk. 2.* <sup>1)</sup> Feløg v.m. (løgfrøðiligir persónar) koma undir revsiábyrgd eftir reglunum í kapitli 5 í revsilógini.

*Stk. 3.* <sup>1)</sup> Í reglum, sum eru ásettar við heimild í lógini, kunnu verða ásettar reglur um revsing við bót.

**§ 7.** Henda lóg fær gildi 1. juli 1994. Samstundis fer úr gildi løgtingslóg nr. 79 frá 27. juli 1989 um forboð móti innflutningi og sølu av øli, mineralvatni o.ø. lidnum leskidrykkjum í dósnum og eingangsflosum.

---

<sup>1)</sup> Broytt við løgtingslóg nr. 47 frá 15. mai 2007, har § 2 er soljóðandi: "Stk. 1. Henda løgtingslóg kemur í gildi dagin eftir, at hon er kunngjørd. Stk. 2. Samstundis verður danski teksturin settur úr gildi.

<sup>2)</sup> Broytt við Ll. nr. 88 frá 04.06.1996



## Fylgiskjal 2

### Kunngerð nr. 54 frá 31.05.2007 um ílöt, úrdráttir og pant

Við heimild § 2, stk. 2 og § 4, stk. 4 í lögtingslóg nr. 73 frá 10. maí 1994 um ílöt til øl, mineralvatn og lidnar leskidrykkir, sum broytt við lögtingslóg nr. 47 frá 15. maí 2007, verður ásett:

#### *Ílöt*

§ 1. Framleiðsla, innflutningur og sœla av øli, mineralvatni og lidnum leskidrykkjum í ílötum úr glasi, plasti og metalli, eru fevnd av lógini.

#### *Úrdráttir*

§ 2. Framleiðsla, innflutningur og sœla av hesum úrdráttum í teimum í § 1 nevndu ílötum, eru fevnd av lógini:

- |                        |                   |
|------------------------|-------------------|
| 1) øl                  | 7) cider          |
| 2) mineralvatn         | 8) orkudrykkir    |
| 3) kelduvatn           | 9) ítróttadrykkir |
| 4) vatn                | 10) íste          |
| 5) sodavatn            | 11) ískaffi       |
| 6) liðugt blandað saft | 12) punch         |

#### *Pant*

§ 3. Við sœlu og móttøku av ílötum skal verða kravt og latið pant áljóðandi hesar upphæddir:

- 1) Kr. 1,25 við MVG fyri endurfyllingarílöt, sum rúma 0,5 litrum ella minni.
- 2) Kr. 3,75 við MVG fyri endurfyllingarílöt, sum rúma meira enn 0,5 litrum
- 3) Kr. 2,00 við MVG fyri einnýtsluílöt, sum rúma 0,5 litrum ella minni.
- 4) Kr. 4,00 við MVG fyri einnýtsluílöt, sum rúma meira enn 0,5 litrum

Stk. 2. Upphæddirnar í stk. 1 eru minstu upphæddir. Tó skal verða kravt og latin sama upphædd við sœlu sum við móttøku av ílötum.

#### *Provantering*

§ 4. Í sambandi við provantering til toll- og avgjaldsfría nýtslu og sœlu kann pant verða kravt og latið. Í teimum fœrum, har pant verður kravt og latið, skal tað gerast samsvarandi ásetingunum í § 3.

#### *Gildiskoma*

§ 5. Henda kunngerð kemur í gildi dagin eftir, at hon er kunngjørd.

Innlendismálaráðið, 31. maí 2007

**Jacob Vestergaard (sign.)**  
Landsstýrismaður

/ Rúni Joensen (sign)